

KUNSILL LOKALI TAS-SLIEMA  
Triq Depiro,  
Tas-Sliema, SLM 2037 – MALTA



TAS-SLIEMA LOCAL COUNCIL  
Triq Depiro,  
Tas-Sliema, SLM 2037 – MALTA

Telephone: +356 2133 7633  
Fax: +356 2134 5333  
Email: sliema.lc@gov.mt  
Website: sliemalocalcouncil.com

## LAQGRAT TAL-KUNSILL TAT-TMIEN LEGISLATURA - LAQGRA NUMRU 44

I-Erbgħa u erbgħin seduta tat-tmien legġislatura tal-Kunsill Lokali Tas-Sliema nżammet it-Tnejn 24 ta' Awissu 2015 fis-6.07pm fl-Uffiċċju Amministrattiv tiegħu li jinsab fi Triq Depiro, Tas-Sliema.

### PREŻENTI

Anthony Chircop  
Kris Busietta  
Marianne Aquilina  
Michael Briguglio  
Lisa Cassar Shaw  
Nanette Castaldi Paris  
Vivianne Galea Pace  
David Muscat  
John Pillow  
Pierre Portelli  
Paul Radmilli

Sindku  
Vici Sindku  
Kunsillier  
Kunsillier  
Kunsillier  
Kunsillier  
Kunsillier  
Kunsillier  
Kunsillier  
Kunsillier  
Kunsillier

### UFFIĊĠJALI

Matthew Dimech

Segretarju Eżekuttiv

### PREŻENTI

Stefania Friggieri

Principal

*Is-Seduta bdiet b'din l-Agenda:*

1. *Approvazzjoni tal-Minuti*
2. *Materji konnessi mal-Minuti*
3. *Approvazzjoni tal-Pagamenti tal-Kontijiet*
4. *Rapporti mill-Kumitati u Sotto Kumitati*
5. *Tiġdid ta' kuntratti*
6. *Impieg ta' skrivana part-time*
7. *Suggerimenti mill-Kunsilliera*
8. *Aġġornament*

## 1. APPROVAZZJONI TAL-MINUTI

- 1.1 Il-Kunsillier P. Radmilli irrefera għall-punt 2.7. Kien qal li l-Kunsill għandu jagħmel riċerka fuq magna biex jitnaddaf il-ħmieġ ta' taħt il-karrozzi u kemm tiswa flus, u x'hemm l-aħjar fis-suq *Korrezzjoni tal-minuti*
- 1.2 Il-Kunsillier J. Pillow qal li hemm bzonn li kultant zmien isir *Power wash* *powerwash* biex jitneħħa ħmieġ minn taħt il-karrozzi.
- Il-Kunsilliera V. Galea Pace daħlet għas-seduta fis-18.15*
- 1.3 Il-Kunsillier P. Radmilli qal li s-Sindku kien ressaq proposta biex tibda titħalla ittra lir-residenti mill-kenniesa li jkunu għamlu t-triq. Kien hemm qbil li dan il-punt għandu jzied mal-minuti. *Ittra lir-residenti li tkun tnaddfet it-triq*
- Il-Kunsillier P. Portelli daħal għas-seduta fis-18.16pm*
- 1.4 Il-Kunsillier P. Radmilli qal li diġa sab xi nies li jistgħu jagħtu kontribut biex josservaw jekk tkunx inkinset it-triq jew le.
- 1.5 Il-Kunsillier J. Pillow kien issuġġerixxa li jkun hemm sistema ta' datatak għal kenniesa. Kien hemm qbil u l-Kunsill għandu jitlob stima.
- 1.6 Il-Kunsilliera V. Galea Pace irreferiet għal punt 2.12 u talbet li jitnizzel id-dettal 'għal junction ta' Tower Road ma' Old College Hill' Is-Segretarju Ezekuttiv informa li l-applikazzjoni daħlet il-MEPA.
- 1.7 Il-Kunsillier P. Radmilli irrefera għal punt 3.2 dwar *water fountain* ta' fejn Speedy Garage, fejn il-Kunsill qabel li din tinghalaq filwaqt li l-Kunsill jiċċekkja jekk hawnx apparat biex l-oħrajn isiru bil-ħlas. *Water fountains*
- 1.8 Is-Sindku propona l-approvazzjoni tal-minuti tas-seduta *Approvazzjoni tal-minuti* 43\_23/07/2015. Il-Kunsilliera V. Galea Pace issekondat. Il-Minuti gew approvati u iffirmati.

## 2. MATERJI KONNESSI MAL-MINUTI

- 2.1 Il-Kunsillier J. Pillow fakkar li kellha ssir zebgħa mar-*roundabout* ta' Triq Mrabat 'stop' kif ukoll 'give way' fi Triq Rudolfu.
- 2.2 Is-Sindku fakkar dwar il-laqqgħa għar-residenti li l-Kunsilliera L. Cassar Shaw kienet proponiet biex issir u ssuġġerixxa li ma din il-laqqgħa norbt proġetti proposti mir-residenti. Kien hemm qbil ukoll li

I-Kunsill isaqsi lir-residenti feedback dwar is-servizzi tal-Kunsill. Il-Kunsill qabel li għandu jgħib stima minn MISCO biex ikun jista' jsir *survey* dwar dawn l-affarijiet, minflok issir laqgħa għar-residenti. Il-Kunsillier P. Radmilli qal li għandna ninkludu wkoll mistoqsija għal min jista' jagħti kontribut fil-hidma tal-Kunsill.

- 2.3 Il-Kunsillier J. Pillow fakkar li kellu jingħalaq bil-*fencing* il-parti fejn inqalat il-bandla fejn it-Torri.

*Daħal il-Viċi Sindku għas-seduta 18.38*

- 2.4 Il-Kunsillier J. Pillow irrimarka għaliex kull haġa li ssir qegħda ssir bil-perit ezempju bħal rampa għal *gazebo*. Il-Viċi Sindku qal li ġieli haġa tiġi kombinata mal-oħra. Is-Sindku qal li jkun tajjeb tkun responsabbilta' tal-perit għal dawn ix-xogħlijiet. Is-Sindku qal li tajjeb isiru l-*gazebos* minħabba *shading*. Is-Segretarju Ezekuttiv issuggerixxa li filkaz nuzaw il-perit għal kif iddur it-triq u għal *landscaping* nuzaw l-ideat tagħna kif qiegħed jgħid il-Kunsillier Pillow. Il-Viċi Sindku saqsa kif se noħroġu għat-triq. Il-Kunsilliera P. Radmilli u M. Briguglio proponew li jinħarġu *specifications* permezz ta' tender u jaqblu li d-dizinn isir mill-perit tal-Kunsill. Kien hemm qbil dwar dan fost il-Kunsilliera prezenti.

- 2.5 Il-Kunsilliera M. Aquilina qalet li hi taqbel li x-xogħlijiet isiru b'rapport ta' perit, pero xtaqet li tiġbed l-attenzjoni li ġieli tara li ċertu xogħol jiġi ċċertifikat u jibqgħu għaddejnin ċertu nuqqasijiet.

*Daħlet il-Kunsilliera L. Cassar Shaw għas-seduta fis-18.48*

- 2.6 Il-Kunsillier D. Muscat fakkar li l-*loading/unloading* fi Triq Dingli għada ma saritx.

- 2.7 Il-Viċi Sindku irrefera għal punt 2.4 dwar il-laqgħa mall-kuntratturi fi Triq Sir Arturo Mercieca. Kien hemm qbil li l-Kunsill ikollu lista tas-sidien u s-Sindku, il-Viċi Sindku flimkien mas-Segretarju Ezekuttiv ikellmuhom individwalment bi proposta konkreta għal talba ta' Ewro 4000. *Sir Arturo Mercieca – Laqgħa mall-kuntratturi*

- 2.8 Is-Segretarju Ezekuttiv informa li dwar l-email li bgħat tal-proposti tar-roti irċieva kummenti minghand il-Kunsilliera P. Radmilli u M. Briguglio. Kien hemm qbil li ma jittiħdux *parking bays* u mhux fuq il-*promenade*. Il-Kunsillier P. Radmilli għandu jara jistax jiftiehem mas-sidien biex jieħu mill-Pjazzetta. *Proposta tar-roti*

- 2.9 Dwar punt 2.6 dwar I-ECO Wardens, il-Kunsilliera L. Cassar Shaw qalet li b'mod partikolari fi Triq Tigne' hemm hafna hmieg u ilmenti dwar il-knis. Is-Sindku qal li kemm 'il darba kellem lill-kuntratturi. Kien hemm qbil li l-Kunsill għandu jagħti l-aħħar çans filkaz jibdew jinħarġu l-*warnings*. Il-Kunsillier P. Radmilli qal li jista' jkun li f'çertu toroq hemm bzonn li jinkinsu aktar spiss minħabba li huma frekwentati aktar. *Tindif fit-toroq*
- 2.10 Is-Segretarju Ezekuttiv informa li għandu rapport mill-*contracts manager* dwar l-knis. Il-Kunsill għie infurmat li qal li qiegħed jagħmel rassenja u qal li jidher li hemm bzonn li jsiru aktar ta' spiss.
- Il-Kunsillier M. Briguglio telaq mis-seduta 7.13pm*
- Is-seduta għiet sospiza fis-7.15pm*
- Is-seduta komplet fis-7.55pm*
- 2.11 Il-Kunsillier J. Pillow saqsa dwar I-ECO wardens u jekk il-Kunsill għandux jibqa' bl-istess ammont ta' ġranet. Kien hemm qbil li kollox jibqa' l-istess. Il-Kunsill għandu jitlob rapport taç-çitazzjonjiet li jkunu ngħataw u eventwalment jintbghat lill-kunsilliera permezz ta' email. *Eco Wardens*
- 2.12 Dwar il-knis is-Segretarju Ezekuttiv informa li jista' jibda jsir filgħodu skont il-kuntratt sabiex il-*monitoring* ikun jista' jsir wara nofs in-nhar. Kien hemm qbil li l-knis jibda jsir filgħodu mill-1 ta' Settembru (jew ġimgħa wara biex niħqu navzaw il-kuntrattur), jingħata çans ta' ġimgħatejn u jekk ma jkunx sar *improvement* tinħareġ *default notice*. *Knis fit-toroq*
- Il-Viçi Sindku għie skuzat mis-seduta fit-20.05pm*
- 2.13 Il-Kunsillier J. Pillow qal li l-bins mhux qegħdin jibattlu nhar ta' Tlieta u nhar ta' Ġimgħa minħabba li huma l-ġranet tar-riçiklar. Kien hemm qbil li nitolbu kwotazzjoni biex ikunu jistgħu jibgħattlu u jitmaddfu. *Bins*
- 2.14 Il-Kunsillier D. Muscat fakkar dwar il-kampanja tal-iskart mall-*Greenpak*. Is-Sindku qal li tinvolvi hafna ħin u jitlob l-appoġġ sħiħ mill-Kunsilliera. *Kampanja Skart*

- 2.15 Il-Kunsillier J. Pillow qal li hemm bzonn li jinbiddu xi uħud mill-bins speċjalment dawk ta' fejn l-iskola ikunu doġoq. Kien hemm qbil li nitolbu kwotazzjoni u l-*budget* għandu jkun ta' madwar Ewro 4500. Tibdil ta' bins
- 2.16 Is-Sindku qal li l-aħjar li min ikun se jnaddaf u jbattal il-bins javzaw lill-Kunsill minn qabel biex il-*contracts manager* ikun jista' jiċċekkja.
- 2.17 Is-Sindku qal li hemm sitwazzjoni ta' uħud mill-*catering establishments* li m'għandhomx fejn ippoġġu l-iskart tagħhom u ma jstgħux iħallu *skip* minħabba l-*bye laws*. Bħal dawn hemm problema ukoll bil-gabbani u anke bil-blokok tal-appartamenti. Bye laws skips
- 2.18 Il-Kunsillier P. Radmilli saqsa jekk il-*bye law* tistax tiġi emmendata. Il-Kunsilliera M. Aquilina qalet li tibza' li jista' jkun hemm min jabbuza kif kien jiġri qabel u jibda jkollna aktar ħmieġ fil-madwar.
- 2.19 Kien hemm qbil li ssir laqgħa mall-*catering establishments* u nissuġġerulhom kollettur wieħed.
- 2.20 Il-Kunsilliera ġew imfakkra li nhar it-Tnejn 31 ta' Awissu, 2015 se ssir il-laqgħa mall-komunita' flimkien mall-pulizija fis-6.30pm Laqgħa mal-pulizija mar-residenti
- 2.21 Il-Kunsillier P. Portelli tkellem dwar l-irregolaritajiet mill-*hawkers* u li hemm bzonn il-presenza tal-pulizija f'dan ir-rigward. Is-Sindku qal li s-Superintendent tħoss li għandhom ikollhom aktar linji ta' gwidi f'dan ir-rigward mis-superjuri tagħha. Is-Sindku qal li se jressaq dan il-punt ukoll waqt laqgħa tat-*Tourism Zone*. Il-Kunsilliera M. Aquilina qalet li jekk hemm bzonn għandu jmur aktar għall-oghla awtoritajiet.
- 2.22 Il-Kunsillier P. Radmilli qal li hemm bzonn li jsir xi ħaġa mall-operaturi ta' *Captain Morgan, sight seeing bus tours etc.* Kien hemm qbil li l-Kunsill jiltaqa' magħhom u jiddiskuti l-irregolaritajiet u forsi naslu bil-kelma t-tajba.

### 3. APPROVAZZJONI TAL-PAGAMENTI/KONTIJIET

- 3.1 Il-Kunsilliera M. Aquilina talbet għal breakdown dwar l-infiq u d-dħul tal-SAF. Il-Kunsillier P. Portelli kien se jagħmel presentazzjoni. Il-Kunsillier D. Muscat ried iressaq xi proposti

dwar *Sliema Day*. Minhabba nuqqas ta' hin, il-Kunsilliera M. Aquilina qalet li ma xtaqitx li tiehu hin minn *Sliema Day*. Il-Kunsilliera L. Cassar Shaw qalet li aħjar il-Kunsill jiddiskuti dwar *Sliema Day*. Dwar ir-rendikont tal-SAF talbet li tintbghat b'email u tiġi diskussa f'laqgħa li jmiss.

*Pagamenti posposti biex tiġi diskussa Sliema Day*

3.2 Il-Kunsillier D. Muscat qal li hemm kumpanija li tiehu ħsieb l-*event*. Ġie kkalkulat li din l-kumpanija tiġi tiswina madwar Eur13,000 għal tul il-*weekend*. Is-Segretarju Ezekuttiv wieġeb li din tmur kontra l-proċeduri tal-Kunsill għaliex tkun trid tinhareġ *tender*.

*Sliema Day*

3.3 Is-Sindku qal li l-iskop prinċipali ta' din l-*attivit*a' hija li jingħata ġieh lil ċertu nies. Il-Kunsillier P. Radmilli issuġġerixxa li għall-ewwel darba tkun għal ġumata u tkun aktar iffukata. Is-Sindku propona li l-ewwel tibda b'serata f'teatru b'serata muzikali u letterarja fejn wara jingħata ġieh lil diversi nies sportivi eċċ u l-ġhada jkun hemm xi *attivitajiet ix-Xatt* sa' wara nofs in-nhar. Il-Kunsilliera M. Aquilina qalet li tista' ssir ukoll jew Pjazza Sant' Anna jew Triq Bisazza.

3.4 Kien hemm qbil li l-Kunsill jalloka *budget* ta' madwar Ewro 8000 li jkun jista' jorganizza l-*event* l-Kunsill u l-*invoices* jintbghatu dirett lill-Kunsill skond il-proċeduri finanzjarji.

*Il-Kunsilliera L. Cassar Shaw giet skuzata li titlaq mis-seduta fl-22.12*

3.5 Kien hemm qbil li *drinking fountains* jingħataw isem minflok ikunu bin-numru.

3.6 Il-Kunsillier J. Pillow saqsa dwar il-pagamenti lil MED Developers dwar il-konkos li sar il-bandli minflok it-tapit. Ġie infurmat li l-perit iċċertifikah bħala li sar sew.

3.7 Il-Kunsillier J. Pillow saqsa dwar il-pagament tal-*extra services* tal-knis fix-Xatt. J. Pillow qal li ma għadx hem għalfejn jitkompla dan is-servizz peress li tas-CSD qed jgħamlu xogħol sew. Kien hemm qbil li dan is-servizz għandu jjeqaf mill-1 ta' Settembru 2015

Is-Sindku propona l-*approvazzjoni* tal-pagamenti. Il-Kunsilliera V. Galea Pace issekondat. Kien hemm qbil fost il-Kunsilliera prezenti

*Approvazzjoni tal-pagamenti*

Minuti Seduta Nru.

- 6 -

3.8 Is-Segretarju Eżekuttiv ressaq għall-approvazzjoni pagament mill-PD Gates dwar il-barrier t'isfel ta' Triq Bisazza. Gie approvat li jithallas.

3.9 Il-Kunsillier J. Pillow propona li l-Kunsill izid DVR għal cameras li hemm li tiswa madwar Ewro540 biex ikun aħjar li naqdbu lil min qiegħed jagħmel ħsara fuq il-barriers u kulhadd qabel dwar dan.

DVR- Triq Bisazza

#### 4. RAPPORTI MILL-KUMITAT U SOTTO KUMITATI

4.1 Is-Sindku ressaq proposta mis-Sur Antoine Camilleri biex jitpoġġa (abbozz life size) bħala arti. Il-Kunsill qabel li dan jista' jitpoġġa Gnien Bonello Dupuis. Is-Segretarju Eżekuttiv qal li wieħed irid jara min se jkun qiegħed jjeħu ħsieb *maintenance* tiegħu.

#### 6. IMPIEG TA' SKRIVANA PART-TIME


6.1 Is-Segretarju Eżekuttiv infurma li l-*interviews* għal *clerk part-time* saru u l-kumitat irrakomanda lis-Sinjura Bernice Gatt tintgħazel għal dan il-post vakant minħabba li tolqot il-kriterji mitluba. Kien hemm qbil dwar dan.

#### 8. AĠĠORNAMENT

8.1 Is-seduta waqfet fit-22.37. Seduta se titkompla nhar it-Tlieta 1 ta' Settembru 2015 fis-6pm

Minuti approvati Illum

29/09/2015

  
Anthony Chircop  
Sindku

  
Matthew Dimech  
Segretarju Eżekuttiv